

പിന്നാക്ക വിഭാഗത്തിൽപ്പെട്ട കുടുംബങ്ങൾക്കായി പിന്നാക്ക വിഭാഗ വികസന വകുപ്പ് വഴി ഭവന പദ്ധതികൾ ഒന്നും തന്നെ നടപ്പിലാക്കുന്നില്ല. എന്നാൽ സംസ്ഥാനത്തെ ഭവന രഹിതരായ എല്ലാ വിഭാഗം കുടുംബങ്ങൾക്കുമായി നടപ്പിലാക്കി വരുന്ന ലൈഫ് സമ്പൂർണ്ണ ഭവന പദ്ധതി മുഖേന ടി വിഭാഗങ്ങളിൽപ്പെട്ടവർക്കും ആനുകൂല്യം നൽകിവരുന്നുണ്ട്.

(ബി) ഇല്ലെങ്കിൽ പിന്നാക്ക വിഭാഗങ്ങളിൽപ്പെട്ടവർക്കായി പ്രത്യേക പദ്ധതികൾ ആസൂത്രണം ചെയ്യുമോ?

പിന്നാക്ക വിഭാഗത്തിൽപ്പെട്ട കുടുംബങ്ങൾക്കായി പിന്നാക്ക വിഭാഗ വികസന വകുപ്പ് വഴി ഭവന പദ്ധതികൾ ഒന്നും തന്നെ നടപ്പിലാക്കുന്നില്ല. എന്നാൽ സംസ്ഥാനത്തെ ഭവന രഹിതരായ എല്ലാ വിഭാഗം കുടുംബങ്ങൾക്കുമായി നടപ്പിലാക്കി വരുന്ന ലൈഫ് സമ്പൂർണ്ണ ഭവന പദ്ധതി മുഖേന ടി വിഭാഗങ്ങളിൽപ്പെട്ടവർക്കും ആനുകൂല്യം നൽകിവരുന്നുണ്ട്.

(സി) ലൈഫ് മിഷൻ പദ്ധതിയിൽ ഉൾപ്പെടുത്തി മുൻ സർക്കാർ പിന്നാക്ക വിഭാഗത്തിൽപ്പെട്ട എത്ര കുടുംബങ്ങൾക്ക് വീട് നൽകിയിട്ടുണ്ടെന്ന് ജില്ല തിരിച്ചും താലൂക്ക് തിരിച്ചും വ്യക്തമാക്കുമോ?

ലൈഫ് മിഷൻ പദ്ധതിയിൽ ജനറൽ വിഭാഗം, പട്ടികജാതി വിഭാഗം, പട്ടികവർഗ്ഗ വിഭാഗം, മത്സ്യത്തൊഴിലാളി വിഭാഗം എന്ന രീതിയിലാണ് ഗുണഭോക്താക്കൾക്ക് ഭവനനിർമ്മാണത്തിനുള്ള ധനസഹായം നൽകിവരുന്നത്. ടി വിഭാഗത്തിൽപ്പെട്ട കുടുംബങ്ങൾക്ക് വീട് നൽകിയത് സംബന്ധിച്ച് താലൂക്ക് അടിസ്ഥാനത്തിലുള്ള വിവരം ലഭ്യമല്ല. ജില്ല തിരിച്ചുള്ള വിവരം അനുബന്ധമായി\* ചേർക്കുന്നു.

(ഡി) ലൈഫ് മിഷൻ പദ്ധതി പ്രകാരം ഏറനാട് മണ്ഡലത്തിൽ എത്ര ഭവനങ്ങൾ പട്ടികജാതി, പട്ടികവർഗ്ഗ, പിന്നാക്ക വിഭാഗങ്ങൾക്ക് അനുവദിച്ചിട്ടുണ്ടെന്ന് ഇനം തിരിച്ച് വിശദമാക്കുമോ?

ലൈഫ് മിഷൻ പദ്ധതി പ്രകാരം ഏറനാട് മണ്ഡലത്തിൽ അനുവദിച്ചിട്ടുള്ള വീടുകളുടെ വിവരം ഇനം തിരിച്ച് അനുബന്ധമായി\* ഉള്ളടക്കം ചെയ്യുന്നു.

#### **ഭൂരഹിതരും ഭവനരഹിതരുമായ പട്ടികജാതി കുടുംബങ്ങൾ**

8 (314) ശ്രീ. മഞ്ഞളാംകുഴി അലി: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മങ്കട നിയോജകമണ്ഡലത്തിൽ ഭൂരഹിതരും ഭവനരഹിതരുമായ എത്ര പട്ടികജാതി കുടുംബങ്ങളാണ് നിലവിലുള്ളത്; കണക്കുകൾ ലഭ്യമാക്കുമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

പ്രസ്തുത നിയോജകമണ്ഡലത്തിൽ 448 ഭൂരഹിതരും 428 ഭവനരഹിതരുമായ പട്ടികജാതി കുടുംബങ്ങളുണ്ട്.

(ബി) കഴിഞ്ഞ സർക്കാരിന്റെ കാലത്ത് മക്കട നിയോജകമണ്ഡലത്തിൽ എത്ര കുടുംബങ്ങൾക്ക് ഭൂമിയും വീടും നൽകിയിട്ടുണ്ട്; വർഷം തിരിച്ച് വിശദാംശം ലഭ്യമാക്കുമോ?

2016-17 സാമ്പത്തിക വർഷം 18 കുടുംബങ്ങൾക്കും, 2017-18-ൽ 17 കുടുംബങ്ങൾക്കും 2018-19 സാമ്പത്തിക വർഷത്തിൽ 17 കുടുംബങ്ങൾക്കും 2019-20 വർഷത്തിൽ 6 കുടുംബങ്ങൾക്കും 2020-21 വർഷത്തിൽ 2 കുടുംബങ്ങൾക്കും ഭൂമി വാങ്ങുന്നതിന് ധനസഹായം നൽകിയിട്ടുണ്ട്. 2016-17 സാമ്പത്തിക വർഷത്തിൽ 84 കുടുംബങ്ങൾക്കും, 2017-18 സാമ്പത്തിക വർഷത്തിൽ 50 കുടുംബങ്ങൾക്കും വകുപ്പു മുഖേന ഭവന നിർമ്മാണത്തിന് ധനസഹായം നൽകിയിട്ടുണ്ട്. 2018-19 വർഷം മുതൽ ലൈഫ് മിഷൻ മുഖേനയാണ് ഭവന നിർമ്മാണ ധനസഹായം അനുവദിക്കുന്നത്.

(സി) പ്രസ്തുത മണ്ഡലത്തിലെ മുഴുവൻ പട്ടികജാതി കുടുംബങ്ങൾക്കും ഭൂമിയും വീടും ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കുമോ?

നിലവിൽ ഭൂമിയും വീടും അനുവദിക്കുന്നത് ലൈഫ് മിഷൻ മുഖേനയാണ്. ലൈഫ് മിഷൻ ലിസ്റ്റിലെ അർഹതയുള്ള ഗുണഭോക്താക്കൾക്ക് മുൻഗണനാ ക്രമത്തിൽ പട്ടികജാതി വികസന വകുപ്പിന്റെ ഭൂരഹിത പുനരധിവാസ പദ്ധതി പ്രകാരം ഭൂമിക്കുള്ള ധനസഹായം അനുവദിച്ചു വരുന്നു. ഭവന നിർമ്മാണ പദ്ധതി ബന്ധപ്പെട്ട തദ്ദേശസ്വയംഭരണ സ്ഥാപനങ്ങൾ മുഖേന നടപ്പിലാക്കി വരുന്നു.

#### **ഗുരുവായൂർ മണ്ഡലത്തിലെ പട്ടികജാതി കോളനികൾ**

9 (315) ശ്രീ. എൻ. കെ. അക്ബർ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ഗുരുവായൂർ മണ്ഡലത്തിലെ പട്ടികജാതി കോളനികളുടെ വികസനത്തിന് എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ?

1) അംബേദ്കർ ഗ്രാമം പദ്ധതി പ്രകാരമുള്ളവ -കോട്ട ആർ.വി.സി ശുശ്രൂഷ കോളനി (ഏങ്ങണ്ടിയൂർ), കമ്പനിപ്പടി അംബേദ്കർ കോളനി (ഒരുമനയൂർ ഗ്രാമപഞ്ചായത്തിലെ പ്രവൃത്തികൾ)